



'ഭരണഭാഷ-മാതൃഭാഷ'



കേരള സർക്കാർ

സംഗ്രഹം

ഉന്നത വിദ്യാഭ്യാസ വകുപ്പ്- സാങ്കേതിക വിദ്യാഭ്യാസം - സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നടത്തുന്ന വിവിധ പരീക്ഷകളുടെ ഫലപ്രഖ്യാപനം , സർട്ടിഫിക്കറ്റ് വിതരണം ,ഗ്രേഡിംഗ് സമ്പ്രദായം ഏർപ്പെടുത്തിയ കോഴ്സുകളുടെ പുന: മൂല്യനിർണ്ണയം , ഓൺലൈൻ ചോദ്യപേപ്പർ വിതരണം , പരീക്ഷാ ക്രമക്കേടുകളിൽ ഏർപ്പെടുന്ന വിദ്യാർത്ഥികൾക്കുള്ള ശിക്ഷാ നടപടിക്രമം എന്നിവയിലുള്ള മാർഗനിർദ്ദേശങ്ങൾ ക്രോഡീകരിച്ച് ഉത്തരവ് പുറപ്പെടുവിക്കുന്നു.

ഉന്നത വിദ്യാഭ്യാസ (എൽ) വകുപ്പ്

സാ.ഉ.(സാധാ) നം.1077/2020/ഉ.വിവ

തീയതി , തിരുവനന്തപുരം,24.08.2020

- പരാമർശം:
1. 26-02-2020-നു ചേർന്ന സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ യോഗത്തിന്റെ നടപടിക്കുറിപ്പ്.
 2. സാങ്കേതിക വിദ്യാഭ്യാസ വകുപ്പ് ഡയറക്ടറുടെ 16/07/2020,17/07/2020 എന്നീ തീയതികളിലെ L1/15001/2020/DTE,L1/15004/20/DTE,L1/15007/20/DTE,L1/15177/20/DTE, എന്നീ നമ്പർ കത്തുകൾ

ഉത്തരവ്

സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷന്റെ 26.02.2020 ന് ചേർന്ന യോഗത്തിന്റെ പരാമർശം 1 പ്രകാരമുള്ള നടപടിക്കുറിപ്പുകളിലെ 14,15,16,17,18,19 എന്നീ തീരുമാനങ്ങളിൽ ക്രോഡീകരിച്ച സർക്കാർ ഉത്തരവ് പുറപ്പെടുവിയ്ക്കണമെന്ന് പരാമർശം 2- ലെ കത്ത് പ്രകാരം സാങ്കേതിക വിദ്യാഭ്യാസ വകുപ്പ് ഡയറക്ടർ അഭ്യർത്ഥിച്ചിരുന്നു.

2. സർക്കാർ മേൽ വിഷയം പരിശോധിച്ചു. സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷന്റെ പരാമർശം 1- ലെ യോഗതീരുമാനത്തിലെ 14,15,16,17,18,19 എന്നീ തീരുമാനങ്ങൾ ക്രോഡീകരിച്ച് ചുവടെചേർക്കുന്ന വിധം ഉത്തരവ് പുറപ്പെടുവിക്കുന്നു.

- I. **സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നടത്തുന്ന വിവിധ പരീക്ഷകളുടെ ഫല പ്രഖ്യാപനവും സർട്ടിഫിക്കറ്റുമായി ബന്ധപ്പെട്ട നടപടിക്രമം -**
 1. വിവിധ പരീക്ഷകളിലെ വിജയികളായ പരീക്ഷാർത്ഥികൾക്ക് സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നൽകിയ സർട്ടിഫിക്കറ്റുകളിലെ പേരിൽ തിരുത്തലുകൾ വരുത്തുവാൻ (SSLC സർട്ടിഫിക്കറ്റിലെ പേരുമായി വ്യത്യാസം നിലനിൽക്കുന്നു എങ്കിൽ മാത്രം) സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷന് അനുവാദം നൽകി ഉത്തരവാകുന്നു.
 2. ഇപ്രകാരം സർട്ടിഫിക്കറ്റുകളിലും, മാർക്ക് ലിസ്റ്റ് / ഗ്രേഡ് കാർഡുകളിലും മാറ്റം വരുത്തുന്നതിന് താഴെ പറയും വിധം ഫീസ് ഒടുക്കേണ്ടതാണ്.
 - i. സർട്ടിഫിക്കറ്റ് : Rs.475/-
 - ii. മാർക്ക് ലിസ്റ്റ് /ഗ്രേഡ് കാർഡ് : Rs. 160/-
 3. നിശ്ചിത ഫീസടച്ച് സമർപ്പിക്കുന്ന അപേക്ഷയോടൊപ്പം പഠിച്ച സ്ഥാപനത്തിലെ അദ്ധ്യാപകൻ രജിസ്റ്ററിൽ ബന്ധപ്പെട്ട മാറ്റങ്ങൾ വരുത്തി എന്ന സ്ഥാപന മേധാവിയുടെ സാക്ഷ്യപ്പെടുത്തൽ

ഉണ്ടാവേണ്ടതാണ്. തിരുത്തൽ ആവശ്യമായ സർട്ടിഫിക്കറ്റ്/ ഗ്രേഡ് കാർഡ്/ മാർക്ക് ലിസ്റ്റ് എന്നിവയുടെ ഒറിജിനൽ, എസ്.എസ്.എൽ.സി. സർട്ടിഫിക്കറ്റ്, ആധാർ അഥവാ സർക്കാർ അംഗീകൃത തിരിച്ചറിയൽ രേഖ എന്നിവയുടെ, ഗസറ്റഡ് ഓഫീസർ സാക്ഷ്യപ്പെടുത്തിയ പകർപ്പുകൾ എന്നീ രേഖകളാണ് സമർപ്പിക്കേണ്ടത്.

4. ഇപ്രകാരം പേരിൽ മാറ്റം വരുന്ന പക്ഷം സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നൽകിയ എല്ലാ രേഖകളിലും പ്രസ്തുത മാറ്റം വരുത്താൻ അപേക്ഷിക്കേണ്ടതും ആവശ്യമായ ഫീസ് ഒടുക്കേണ്ടതുമാണ്.

II. സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നടത്തുന്ന പരീക്ഷകളുടെ ഫലം അന്തിമമായി തീർച്ചപ്പെടുത്തുന്നത് സംബന്ധിച്ച്.

1. സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നടത്തുന്ന എല്ലാ പരീക്ഷകളുടെയും ഫലം, ഫലപ്രഖ്യാപന തീയതി മുതൽ 4 മാസം തികയുന്ന ദിവസം അന്തിമമായി തീർപ്പാക്കുന്നതായിരിക്കും.
2. പരീക്ഷ റീവാല്യൂവേഷൻ സംബന്ധിച്ച എല്ലാ നടപടികളും പ്രസ്തുത കാലയളവിന് മുൻപ് തീർക്കേണ്ടതാണ്.
3. പരീക്ഷാ ഫലവുമായി ബന്ധപ്പെട്ട യാതൊരു രീതിയിലുമുള്ള അപേക്ഷകളും പിന്നീട് പരിഗണിക്കുന്നതല്ല. ഗ്രേസ് മാർക്ക് സംബന്ധിച്ച അപേക്ഷകളും പരാതികളും പ്രസ്തുത കാലയളവിന് മുൻപ് തീർപ്പാക്കേണ്ടതാണ്. ഇതു സംബന്ധിച്ച ഉത്തരവാദിത്തം പരീക്ഷാർത്ഥികളിൽ നിക്ഷിപ്തമായിരിക്കും.
4. ഒറിജിനൽ സർട്ടിഫിക്കറ്റ്/മാർക്ക് ലിസ്റ്റ്/ഗ്രേഡ് കാർഡ് എന്നിവ പരീക്ഷാർത്ഥിയുടെ അപേക്ഷയുടെ അടിസ്ഥാനത്തിൽ നല്ലി കഴിഞ്ഞാൽ പരീക്ഷഫലം സംബന്ധിയായ തിരുത്തലുകൾ പിന്നീട് അനുവദനീയമല്ല.

III. സർട്ടിഫിക്കറ്റുകൾ പരീക്ഷാർത്ഥികൾക്ക് നൽകുന്നതിനുള്ള ചട്ടങ്ങൾ

1. പരീക്ഷകൾ വിജയകരമായി പൂർത്തിയാക്കിയ സർട്ടിഫിക്കറ്റ്/ ഗ്രേഡ് കാർഡ്/മാർക്ക് ലിസ്റ്റ് എന്നിവയ്ക്ക് അർഹരായ വിദ്യാർത്ഥികൾ ഓൺലൈൻ വഴി അപേക്ഷ സമർപ്പിക്കേണ്ടതാണ്.
2. അപേക്ഷകൾ സമർപ്പിക്കുന്ന വേളയിൽ സർക്കാരിലേക്ക് /എസ്.ബി.റ്റി.ഇ യിലേക്ക് അടയ്ക്കേണ്ടുന്നതായ എല്ലാ കുടിശ്ശികകളും തീർപ്പാക്കേണ്ടതാണ് .
3. സർട്ടിഫിക്കറ്റ് /ഗ്രേഡ് കാർഡ്/മാർക്ക് ലിസ്റ്റ് സംബന്ധിച്ച താഴെ പറയുന്ന ഫീസ് ഈടാക്കാവുന്നതാണ്.
 - i. സർട്ടിഫിക്കറ്റ് ₹.300/-
 - ii. മാർക്ക് ലിസ്റ്റ്/ ഗ്രേഡ് കാർഡ് : ₹125/-
4. അപേക്ഷയുടെ അടിസ്ഥാനത്തിൽ സർട്ടിഫിക്കറ്റ്/ഗ്രേഡ് കാർഡ്/മാർക്ക് ലിസ്റ്റ് എന്നിവ വിദ്യാർത്ഥിയുടെ ഇന്ത്യയിലെ മേൽവിലാസത്തിൽ സ്പീഡ് പോസ്റ്റ് മുഖേന (അക്സോളഡ് ജെൻററ് സഹിതം) നേരിട്ടു അയച്ചുകൊടുക്കുന്നതായിരിക്കും. വിദേശത്തുള്ള മേൽവിലാസത്തിലേക്ക് സർട്ടിഫിക്കറ്റ് അയക്കുന്നതിന് നിശ്ചിത ഫീസിനോടൊപ്പം ബാധകമായ അന്താരാഷ്ട്ര സ്പീഡ് പോസ്റ്റ് ചാർജ്ജും ഒടുക്കേണ്ടതാണ്.
5. പരീക്ഷ ഫലപ്രഖ്യാപനം വന്ന ദിവസം മുതൽ വിദ്യാർത്ഥികൾക്ക് പ്രൊവിഷണൽ സർട്ടിഫിക്കറ്റ് /പ്രൊവിഷണൽ ഗ്രേഡ് കാർഡ്/ പ്രൊവിഷണൽ മാർക്ക് ലിസ്റ്റ് എന്നിവയ്ക്ക് അപേക്ഷിക്കാവുന്നതാണ് . ഇപ്രകാരം അനുവദിക്കുന്ന പ്രൊവിഷണൽ രേഖകൾക്ക് ഫലപ്രഖ്യാപന തീയതി മുതൽ 6 മാസം വരെ സാധുതയുണ്ടായിരിക്കും.

6.വിദ്യാർത്ഥികളുടെ അപേക്ഷയുടെ അടിസ്ഥാനത്തിൽ യഥാർത്ഥ സർട്ടിഫിക്കറ്റ് /ഗ്രേഡ് കാർഡ്/മാർക്ക് ലിസ്റ്റ് എന്നിവ അനുവദിച്ചാൽ അതോടുകൂടി ഫലം അന്തിമമായി തീർപ്പാക്കപ്പെടുന്നതുകൊണ്ട് തന്നെ, ഫലം സംബന്ധിച്ച യാതൊരുവിധ തിരുത്തലുകളും പിന്നീട് അനുവദിക്കുന്നതല്ല.

IV. ഗ്രേഡിംഗ് സമ്പ്രദായം ഏർപ്പെടുത്തിയ കോഴ്സുകളുടെ റീവാല്യൂവേഷനുമായി ബന്ധപ്പെട്ട നടപടിക്രമങ്ങൾ സംബന്ധിച്ച്.

1. റീവാല്യൂവേഷന് വിധേയമാകുന്ന ഓരോ ഉത്തരക്കടലാസും രണ്ടു തവണ പുന:മൂല്യനിർണയത്തിന് വിധേയമാക്കും.
- 2) അപ്രകാരമുള്ള മൂല്യനിർണയത്തിൽ ലഭ്യമായ രണ്ടു മാർക്കുകളുടെ ശരാശരി റീവാല്യൂവേഷൻ മാർക്കായി പരിഗണിക്കും.
- 3) ഇപ്രകാരം ലഭിക്കുന്ന മാർക്കിന്റെ അടിസ്ഥാനത്തിൽ പരീക്ഷാർത്ഥിക്ക് ഗ്രേഡിൽ പ്രയോജനകരമായ മാറ്റം ലഭിക്കുന്നുവെങ്കിൽ അത് അനുവദിക്കുന്നതാണ്.
- 4) പരീക്ഷാർത്ഥിക്ക് ലഭിച്ച യഥാർത്ഥ മാർക്കും, റീവാല്യൂവേഷൻ മാർക്കും തമ്മിൽ ചുരുങ്ങിയത് 5% (പരീക്ഷയുടെ പരമാവധി മാർക്കിന്റെ) വ്യത്യാസവും ഗ്രേഡ് മാറ്റവും (രണ്ടും ഉൾപ്പെടെ) ബാധകമായ സാഹചര്യങ്ങളിൽ റീവാല്യൂവേഷൻ ഫീസിന്റെ നിശ്ചിത ഭാഗം പരീക്ഷാർത്ഥിക്കു തിരികെ ലഭിക്കുന്നതാണ്.
- 5) റീവാല്യൂവേഷൻ മാർക്കും യഥാർത്ഥ മാർക്കും തമ്മിൽ 10% -ത്തിൽ അധികം മാർക്ക് വ്യത്യാസം ഉണ്ടാകുന്ന സാഹചര്യങ്ങളിൽ ബന്ധപ്പെട്ട പരീക്ഷകൻ/ മുഖ്യപരീക്ഷകൻ പരീക്ഷ നടപടികളിലെ സൂക്ഷ്മതാ രാഹിത്യത്തിന് ഉത്തരവാദിയായി കണക്കാക്കുന്നതും ബന്ധപ്പെട്ട റീവാല്യൂവേഷൻ ഫീസിൽ കുറയാത്ത തുക അവരിൽ നിന്നും (പ്രത്യേകമായി) പിഴയായി ഈടാക്കുന്നതുമായിരിക്കും.

V. ഓൺലൈൻ ചോദ്യപേപ്പർ വിതരണവുമായി ബന്ധപ്പെട്ട സ്റ്റേഷണറി/ അനുബന്ധ ചെലവുകളുമായി ബന്ധപ്പെട്ട നടപടി ക്രമം-

- 1 .ഓൺലൈനിൽ ലഭ്യമാകുന്ന ചോദ്യപേപ്പർ പ്രിന്റ് ചെയ്തു തയ്യാറാക്കുന്നതുമായി ബന്ധപ്പെട്ടും മറ്റു അനുബന്ധ ചെലവുകൾക്കുമായി, പരമാവധി തീയറി വിഷയത്തിന് 6 രൂപ എന്ന നിരക്കിൽ, പരീക്ഷക്ക് രജിസ്റ്റർ ചെയ്ത വിദ്യാർത്ഥികളുടെ എണ്ണത്തിന് ആനുപാതികമായി യഥാർത്ഥ ചെലവ് നടത്തുവാൻ പരീക്ഷ കേന്ദ്രത്തിന് അനുവാദമുണ്ടായിരിക്കും
2. ഓൺലൈനിൽ ലഭ്യമാകുന്ന ചോദ്യപേപ്പർ പ്രിൻറിംഗുമായി ബന്ധപ്പെട്ട കടലാസ്സ് പ്രിൻറർ, ടോണർ, മഷി അനുബന്ധ സാമഗ്രികൾ എന്നിവ വാങ്ങുന്നതിനും ഉത്തരക്കടലാസുകൾ തപാൽ കേന്ദ്രങ്ങളിലേക്ക് എത്തിക്കുന്നത് സംബന്ധിച്ച ചെലവുകൾക്കും പരീക്ഷയുമായി ബന്ധപ്പെട്ട മറ്റു സാമഗ്രികൾക്കും ഈ തുക ഉപയോഗിക്കാവുന്നതാണ്
3. ഇവ സംബന്ധിച്ച ബില്ലുകൾ വൗച്ചറുകൾ എന്നിവ പ്രിൻസിപ്പൽ സൂക്ഷിക്കേണ്ടതും പരമാവധി മേൽ സൂചിപ്പിച്ച തുക എന്ന അടിസ്ഥാനത്തിൽ ചെലവ് നിജപ്പെടുത്തേണ്ടതുമാണ്. പരീക്ഷ പൂർത്തിയായി ഒരു മാസത്തിനകം ഇപ്രകാരം യഥാർത്ഥ ചെലവ് കണക്കാക്കി ഇതു സംബന്ധിച്ച നടപടിക്രമം

സാങ്കേതിക പരീക്ഷ കൺട്രോളർക്ക് സമർപ്പിക്കേണ്ടതാണ് . ഇതിന്റെ അടിസ്ഥാനത്തിൽ, അനുവദനീയമായ തുക സാങ്കേതിക പരീക്ഷ കൺട്രോളർ സ്ഥാപനങ്ങൾക്കു അനുവദിക്കേണ്ടതാണ്.

VI. സ്റ്റേറ്റ് ബോർഡ് ഓഫ് ടെക്നിക്കൽ എഡ്യൂക്കേഷൻ നടത്തുന്ന വിവിധ പരീക്ഷകളിൽ ക്രമക്കേടുകളിൽ ഏർപ്പെടുന്ന വിദ്യാർത്ഥികൾക്ക് ബാധകമായ ശിക്ഷാ നടപടികളുമായി ബന്ധപ്പെട്ട നടപടിക്രമം-

1. ബന്ധപ്പെട്ട തിയറി /പ്രാക്ടിക്കൽ പരീക്ഷകൾക്ക് ആവശ്യമായ ജ്യോമെട്രിക് ടൂൾസ് /നോൺ പ്രോഗ്രാമബിൾ കാൽക്കലേറ്റർ, അംഗീകൃത ഡാറ്റാ ബുക്കുകൾ /ടേബിളുകൾ എന്നിവ അനുവദനീയമാണ്. മറ്റു യാതൊരു ഉപകരണങ്ങളും (ഇലക്ട്രോണിക് ഉപകരണങ്ങൾ /സെൽഫോണുകൾ എന്നിവ ഉൾപ്പെടെ) പരീക്ഷാർത്ഥി കൈവശം വയ്ക്കുവാൻ പാടില്ല.
2. പരീക്ഷാർത്ഥി യാതൊരു വിധ കടലാസുകളും (കൈപ്പട /പ്രിൻറഡ്), ഉപകരണങ്ങളും കൈവശം വയ്ക്കുവാനോ മറ്റുള്ളവരിൽ നിന്നു സഹായം അഭ്യർത്ഥിക്കുവാനോ , മറ്റുള്ളവരെ സഹായിക്കുവാനോ പാടുള്ളതല്ല .
3. പരീക്ഷാർത്ഥി തന്റെ വ്യക്തിത്വം വെളിവാക്കുന്ന എന്തെങ്കിലും എഴുത്തോ അടയാളമോ പരീക്ഷാപേപ്പറിൽ രേഖപ്പെടുത്തുവാൻ പാടുള്ളതല്ല.
4. അർഹമായതിൽ കൂടുതൽ മാർക്ക് നേടുവാൻ നേരിട്ടോ അല്ലാതെയോ എന്തെങ്കിലും പ്രവർത്തനം നടത്തുകയോ, ഉത്തര കടലാസിൽ ഏതെങ്കിലും വിധത്തിലുള്ള അഭ്യർത്ഥനകൾ രേഖപ്പെടുത്തുകയോ ചെയ്യാൻ പാടുള്ളതല്ല.
5. മേൽ സൂചിപ്പിച്ച ചട്ടങ്ങൾ ലംഘിക്കുന്ന പരീക്ഷാർത്ഥിയെ ശിക്ഷാ നടപടികൾക്ക് വിധേയനാക്കുന്നതാണ്. പരീക്ഷാ ക്രമക്കേടിന്റെ അടിസ്ഥാനത്തിൽ നിശ്ചിത ഫൈൻ ഇടാക്കുന്നത് മുതൽ പരീക്ഷയിൽ നിന്നും സ്ഥിരമായ വിലക്കുന്നതു വരെയുള്ള ശിക്ഷകൾക്ക് വിധേയരാക്കുന്നതാണ്

ക്രമ നം.	ക്രമക്കേടിന്റെ സ്വഭാവം	പരമാവധി ശിക്ഷ
1	ഉത്തരക്കടലാസിൽ അർഹമായ മാർക്കിനേക്കാൾ കൂടുതൽമാർക്ക് നൽകി കരുണ കാണിക്കണമെന്ന വിദ്യാർത്ഥിയുടെ അപേക്ഷ	ഓരോ ക്രമക്കേടിനും 1000/- (ആയിരം രൂപ) വീതം പിഴ
2	ഉത്തരക്കടലാസിൽ സ്വന്തം പേര് എഴുതുക	
3	ഉത്തരക്കടലാസിൽ സ്വന്തം രജിസ്റ്റർ നമ്പർ /കോളേജിന്റെ പേര് എഴുതുക	
4	ഉത്തരക്കടലാസിൽ ഏതെങ്കിലും തരത്തിലുള്ള പ്രത്യേക അടയാളങ്ങൾ രേഖപ്പെടുത്തുക	
5	പരീക്ഷാർത്ഥി ഹാളിൽ അടുത്തിരിക്കുന്ന പരീക്ഷാർത്ഥിയുമായി ചോദ്യ രൂപത്തിലോ അല്ലാതെയോ നടത്തുന്ന ആശയ വിനിമയം, സംശയാസ്പദമായ ചലനങ്ങൾ എന്നിവ	
6	ഉത്തരക്കടലാസിൽ അപ്രസക്തമായ കാര്യങ്ങൾ എഴുതുക	
7	പരീക്ഷാർത്ഥികൾ ചോദ്യപേപ്പറിൽ	


	ഉത്തരങ്ങൾ എഴുതുകയോ / ചോദ്യപേപ്പർ റഫ് വർക്കിനായി ഉപയോഗിക്കുകയോ ചെയ്യുക	
8	പരീക്ഷാർത്ഥി തന്റെ ഉത്തരങ്ങൾ മറ്റൊരു പരീക്ഷാർത്ഥിയ്ക്ക് നോക്കി എഴുതാൻ സൗകര്യം ഒരുക്കുക	
9	പരീക്ഷാർത്ഥി കുറ്റകരമായ ഏതെങ്കിലും വസ്തു (ഉപയോഗിച്ചാലും ഇല്ലെങ്കിലും) കൈവശം വയ്ക്കൽ. (ഉദാഹരണത്തിന്, എഴുതിയതോ പ്രിൻറഡോ ആയ വസ്തുക്കൾ, എഴുതിയ കണ്ണിംപേപ്പറുകൾ, സ്കെയിലിലോ, കാൽക്കലേറ്ററിലോ, ഹാൻഡ് കർച്ചീഫിലോ, മറ്റു വസ്തുക്കളിലോ, ശരീര ഭാഗങ്ങളിലോ ഉള്ള എഴുത്തുകൾ) മുതലായവ.	
10	പരീക്ഷാർത്ഥി മൊബൈൽ ഫോൺ, പ്രോഗ്രാമബിൾ കാൽക്കലേറ്ററുകൾ, മറ്റു ഇലക്ട്രോണിക്സ് ഉപകരണങ്ങൾ (ഉപയോഗിച്ചാലും ഇല്ലെങ്കിലും) പരീക്ഷാ ഹാളിൽ കൈവശം വയ്ക്കുന്നത്.	
11	പരീക്ഷാർത്ഥികൾ മറ്റുള്ളവരുടെ എഴുതപ്പെട്ട ചോദ്യപേപ്പർ / ഉത്തരക്കടലാസുകൾ കൈവശം വയ്ക്കുന്നത്.	പരീക്ഷാർത്ഥി രജിസ്റ്റർ ചെയ്ത എല്ലാ തീയതി/പ്രാക്ടിക്കൽ പരീക്ഷകളും അസാധുവാക്കുന്നതാണ്.
12	പരീക്ഷാർത്ഥി തന്റെ എഴുതപ്പെട്ട ചോദ്യപേപ്പർ / ഉത്തരക്കടലാസുകൾ കൈ മാറുന്നത്	
13	പരീക്ഷാർത്ഥി പരീക്ഷാ ഹാളിൽ കൊണ്ടുവന്ന, പരീക്ഷാ വ്യവസ്ഥകൾക്കെതിരായ/ കുറ്റകരമായ ഏതെങ്കിലും വസ്തു (ഇലക്ട്രോണിക്സ് രൂപത്തിൽ ഉൾപ്പെടെ) മറ്റുള്ള പരീക്ഷാർത്ഥികൾക്ക് കൈമാറുന്നത്.	
14	സമീപ പരീക്ഷാർത്ഥിയുടെ ഉത്തരങ്ങൾ പകർത്തിയെഴുതിയത് എന്ന് മൂല്യ നിർണയ സമയത്ത് മൂല്യ നിർണയകർത്താവ് കണ്ടെത്തി, മേൽ നടപടിയ്ക്ക് റിപ്പോർട്ട് ചെയ്യപ്പെട്ടത്.	
15	പരീക്ഷാർത്ഥി പരീക്ഷാ ഹാളിൽ നിന്നും എഴുതിയതോ എഴുതാത്തതോ ആയ ഉത്തരക്കടലാസോ / ഷീറ്റോ പുറത്തേയ്ക്ക് കൊണ്ട് പോകുന്നത്.	
16	പരീക്ഷാ ക്രമക്കേടുകളുടെ തെളിവുകൾ നശിപ്പിക്കൽ	പരീക്ഷാർത്ഥി രജിസ്റ്റർ ചെയ്ത എല്ലാ തീയതി / പ്രാക്ടിക്കൽ പരീക്ഷകളും അസാധുവാക്കുന്നതാണ്. ഇതിന് പുറമെ 1. പരീക്ഷാർത്ഥി നിലവിൽ പഠനം പൂർത്തീകരിക്കാത്ത വിദ്യാർത്ഥിയാണെങ്കിൽ ടിയാൻ/ടിയാളുടെ തുടർന്നുള്ള രണ്ടു സെമസ്റ്ററുകൾ (ഒരു വർഷം) പഠനം തടയുന്നതാണ്. 2. പരീക്ഷാർത്ഥി നിലവിൽ പഠനം

		പൂർത്തീകരിച്ചതാണെങ്കിൽ തുടർന്നുള്ള രണ്ടു സെമസ്റ്ററുകൾ (ഒരു വർഷം) കൂടിശ്ലീക പരീക്ഷകൾ എഴുതുന്നതു തടയുന്നതാണ്.
17	ഉത്തരകടലാസിൽ അശ്ലീലപരവും നിന്ദ്യവുമായ കാര്യങ്ങൾ എഴുതുക	പരീക്ഷാർത്ഥി രജിസ്റ്റർ ചെയ്ത എല്ലാ തീയതി/പ്രാക്ടിക്കൽ പരീക്ഷകളും അസാധുവാകുന്നതാണ്.
18	പരീക്ഷാർത്ഥി ഹാളിന് പുറത്തു വച്ച് എഴുതി തയ്യാറാക്കിയ ഉത്തരകടലാസ് പരീക്ഷാ സമയത്ത് പുതിയ ഉത്തര കടലാസുമായി മാറ്റി സമർപ്പിക്കുന്നത്	<p>പരീക്ഷാർത്ഥി രജിസ്റ്റർ ചെയ്ത എല്ലാ തീയതി/പ്രാക്ടിക്കൽ പരീക്ഷകളും അസാധുവാകുന്നതാണ്.</p> <p>ഇതിന് പുറമെ</p> <p>1. പരീക്ഷാർത്ഥി നിലവിൽ പഠനം പൂർത്തീകരിക്കാത്ത വിദ്യാർത്ഥിയാണെങ്കിൽ ടിയാൻറെ/ടിയാളുടെ തുടർന്നുള്ള രണ്ടു സെമസ്റ്ററുകൾ(ഒരു വർഷം) പഠനം തടയുന്നതാണ്.</p> <p>2.പരീക്ഷാർത്ഥി നിലവിൽ പഠനം പൂർത്തീകരിച്ചതാണെങ്കിൽ ടിയാൻറെ/ടിയാളുടെ തുടർന്നുള്ള രണ്ടു സെമസ്റ്ററുകൾ (ഒരു വർഷം) കൂടിശ്ലീക പരീക്ഷകൾ എഴുതുന്നതു തടയുന്നതാണ്.</p>
19	പരീക്ഷാർത്ഥികൾ പരീക്ഷാ സമയത്ത് ഏതെങ്കിലും തരത്തിലുള്ള ആക്രോശങ്ങൾ നടത്തുന്നത് , പരീക്ഷാ നിരീക്ഷകനെ/ ഉദ്യോഗസ്ഥനെ അപമാനിക്കുകയോ , അസഭ്യം പറയുകയോ, ഭീഷണിപ്പെടുത്തുകയോ ചെയ്യുന്നത്, ഹാളിലെ വസ്തുവകകൾ നശിപ്പിക്കുന്നത്	<p>പരീക്ഷാർത്ഥി രജിസ്റ്റർ ചെയ്ത എല്ലാ തീയതി/പ്രാക്ടിക്കൽ പരീക്ഷകളും അസാധുവാകുന്നതാണ്.</p> <p>ഇതിന് പുറമെ</p> <p>1. പരീക്ഷാർത്ഥി നിലവിൽ പഠനം പൂർത്തീകരിക്കാത്ത</p>
20	പരീക്ഷാർത്ഥികൾ സ്വന്തം നിലയിലോ അല്ലെങ്കിൽ പരീക്ഷാർത്ഥിയ്ക്ക് വേണ്ടി മറ്റാരെയെങ്കിലുമോ ഉപയോഗിച്ച് പരീക്ഷ നിരീക്ഷകനെയോ ഉദ്യോഗസ്ഥരെയോ ,ദുക്ലാക്ഷിയെയോ , ഇതുമായി ബന്ധപ്പെട്ട മറ്റാരെയെങ്കിലുമോ ഫോൺ വഴിയോ , നേരിട്ടോ മെയിൽ വഴിയോ മറ്റേതെങ്കിലും മാർഗ്ഗത്തിലൂടെയോ ശല്യം ചെയ്താൽ	<p>വിദ്യാർത്ഥിയാണെങ്കിൽ ടിയാൻറെ/ടിയാളുടെ തുടർന്നുള്ള നാല് സെമസ്റ്ററുകൾ(രണ്ടു വർഷം) പഠനം തടയുന്നതാണ്.</p> <p>2.പരീക്ഷാർത്ഥി നിലവിൽ പഠനം പൂർത്തീകരിച്ചതാണെങ്കിൽ ടിയാൻറെ/ടിയാളുടെ തുടർന്നുള്ള നാലു സെമസ്റ്ററുകൾ (രണ്ടു വർഷം) കൂടിശ്ലീക പരീക്ഷകൾ എഴുതുന്നതു തടയുന്നതാണ്.</p>
21	പരീക്ഷാർത്ഥികൾ പരീക്ഷാ ഹാളിനകത്ത് ഏതെങ്കിലും തരത്തിലുള്ള സ്നോടനാത്മകമായ വസ്തുവോ /ആയുധങ്ങളോ കൈവശം വച്ചാൽ	പരീക്ഷകൾ എഴുതുന്നതു തടയുന്നതാണ്.
22	ആൾമാറാട്ട കേസിൽ പിടിക്കപ്പെട്ടാൽ	<p>1. ആൾമാറാട്ടം നടത്തി പിടിക്കപ്പെട്ട വ്യക്തിയെ ചീഫ് സൂപ്രണ്ടിൻറെ പരാതിയോടുകൂടി തുടർ നിയമ നടപടിക്കായി പോലീസിന് കൈമാറുന്നതാണ്.</p> <p>2.ബോർഡിന് കീഴിലുള്ള ഏതെങ്കിലും</p>

		<p>വിദ്യാർത്ഥിയാണ് ആൾമാറാട്ടത്തിന് പിടിക്കപ്പെട്ടതെങ്കിൽ അവൻ /അവൾ തുടർന്നുള്ള പഠനത്തിൽ നിന്നും ,പരീക്ഷകൾ എഴുതുന്നതിൽ നിന്നും നിരന്തരമായി വിലക്കപ്പെടുന്നതായിരിക്കും. തുടർന്ന് ബോർഡിന് കീഴിലുള്ള മറ്റു കോഴ്സുകൾക്ക് പ്രവേശന യോഗ്യത ഉണ്ടായിരിക്കുന്നതല്ല.</p> <p>3.ആൾമാറാട്ടക്കാരനെ പരീക്ഷയെഴുതുന്നതിനായി നിയോഗിച്ച വിദ്യാർത്ഥിയുടെ തുടർ പഠനവും പരീക്ഷകളും നിരന്തരമായി വിലക്കുന്നതായിരിക്കും തുടർന്ന് ബോർഡിന് കീഴിലുള്ള മറ്റു കോഴ്സുകൾക്ക് പ്രവേശന യോഗ്യത ഉണ്ടായിരിക്കുന്നതല്ല.</p>
--	--	---

(ഗവർണ്ണറുടെ ഉത്തരവിൻ പ്രകാരം)
തരുൺലാൽ. എസ്.
ജോയിന്റ് സെക്രട്ടറി

സാങ്കേതിക വിദ്യാഭ്യാസ ഡയറക്ടർ, തിരുവനന്തപുരം
സാങ്കേതിക വിദ്യാഭ്യാസ പരീക്ഷാ കൺട്രോളർ , തിരുവനന്തപുരം
ജോയിന്റ് ഡയറക്ടർ , SITTR, കളമശ്ശേരി
പോളിടെക്നിക് കോളേജ് പ്രിൻസിപ്പൽമാർക്ക് (സാങ്കേതിക വിദ്യാഭ്യാസ ഡയറക്ടർ മുഖേന)
www.highereducation.kerala.gov.in
സ്റ്റോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം,

സെക്ഷൻ ഓഫീസർ.